

## قانونِ ستار - ایک جائزہ

The compiler and author of "Qanoon-e-Sitar" Syed Safer Hussain Khan was the Extra Assistant Comissioner Bahadur Muntazim of Patodi state. This book was published in 1378 A.H. (1871 A.D.). It deals with music. The present article highlights the research and contents of this book, particularly with reference to the stringed instrument known as Sitar.



”قانونِ ستار“ کے مولف و مصنف سید صفدر حسین خاں صاحب اکسٹرا اسٹنٹ کمشنر بہادر منتظم ریاست پٹودی ہیں۔ کتاب کا سنہ اشاعت ۱۲۸۸ ہجری مطابق ۱۸۷۱ء ہے۔ اس سے پہلے کہ قانون ستار سے متعلق بات آگے بڑھائی جائے۔ میں قارئین کی دلچسپی کے لیے یہ بتاتا چلوں کہ ایسی نادر و نایاب کتاب کسی کتاب کی دکان میں دستیاب نہیں ہوتی یہ تو ریڑھے پر بکنے والی پرانی کتب میں گاہے گاہے دیکھی جاتی ہے۔ جسے کوئی ضرورت مند گھر والی ردی کاغذ سمجھ کر بیچ دیتی ہے۔ قانون ستار ایسی ہی ایک کتاب ہے جو ڈھاکے شہر کے ایک ریڑھے والے سے دستیاب ہوئی تھی۔

موسیقی سے مجھے نوعمری سے عشق ہے۔ اسے میں نے سید نور کے قیام میں حبیب اللہ خاں سے سیکھا تھا۔ حبیب اللہ خاں پیشے کے اعتبار سے ریلوے ورکشاپ میں سنہ ۱۹۰۷ء میں تھے۔ ستار بہت اچھا بجاتے تھے۔ ضرب بہت کوئل تھی۔

اتوار کے اتوار میں اپنے ریلوے کوارٹر (سید پور میں) میں ایک محفل سجاتا تھا جس میں حبیب اللہ خان، ان کے شاگرد حفیظ اللہ اور دونامی گرامی فرد موسیقی ہوتے تھے۔ اسحاق صاحب اور قاسم خان، ایک ریلوے کارکن طلبہ نواز (نام یاد نہیں) شریک ہوتے تھے۔ قاسم خاں در بھنگے کے نامور رئیس در بھنگی خاں کے صاحبزادے تھے۔ عمر پچاس کے اوپر تھی۔ سرود اچھا بجاتے تھے۔ اسحاق صاحب ہارمونیم بجانے کے لیے شہرت رکھتے تھے۔ وہ بھی سید پور ریلوے ورکشاپ میں ملازمت تھے۔ کلکتہ کے نامور ٹھمری گائیک بھیا جی گپت راؤ کے چہیتے شاگرد ڈیوک مورس سے کلاسیکی موسیقی بالخصوص ٹھمری میں ماہرانہ دسترس حاصل کی تھی۔ ان کے علاوہ میرے دوسرے دروازہ کے پڑوسی ملک ریاض الدین حیدر بھی اس مختصر بزم کے رکن رکین تھے۔

یہ زمانہ ساٹھ کی دہائیوں کا تھا۔ سقوط ڈھاکا کے بگل کی آواز سنائی دینے اور بیرون تلے سے زمین سرکتی ہوئی محسوس ہونے لگی تھی۔ ہر شخص بے چین ایک بھاگ بھاگ کا منظر! ہم نے ابھی حبیب اللہ خاں سے ستار سیکھنا ہی شروع کیا تھا اور دو تین گت پر ہاتھ رواں ہی کیا تھا کہ سقوط کی آہٹ محسوس ہونے لگی۔ سارے اثاثے اونے پونے بیچ ڈالے گئے۔ کتابیں سید پور میں رہ جانے والے دوستوں کو دیے دیں صرف چند خاص خاص کتابوں کو ایک جھولے میں رکھ لیا۔ انہیں میں حکیم کرم امام خان کی معدن الموسیقی، معارف الغنائت، غنچہ راگ، قانون ستار اور اصول الغنائت آصفیہ اور دیگر موضوعات پر چند اک اور کتب!

تو جناب ”قانون ستار“ میرے ساتھ سقوط ڈھاکہ سے پہلے اور بعد کے سارے غم جھیلی ہوئی میرے ساتھ کراچی چلی آئی اور اب ”دریافت“ اسلام آباد کی بدولت اس قابل ہوئی کہ اس کی رونمائی اس کے صفحات پر ہونے جاری ہے اور میں سوچ کر مسرور ہوا ہوں کہ تاریخ کا یہ خزانہ تاریخ کے حوالے ہو رہا ہے۔

میری سمجھ میں نہیں آرہا ہے کہ ”قانون ستار“ کا پر بات کہاں سے شروع کی جائے اور کیسے شروع کی جائے۔ لیکن کہیں نہ کہیں سے تو اس کا آغاز ہونا ہے۔ لیجیے میں اس سڑکی ابتدا ایک رباعی سے کرتا ہوں، قانون ستار کے تعارف کی ابتدا بھی یہیں سے ہوتی ہے:

ہر تار سے ستار کا اسرار عیاں ہے  
 ہر نغمہ میں توحید خداوند جہاں ہے  
 کیوں وجد میں آئیں نہ بھلا صوفی و صافی  
 جب خشک سی اک چوب بھی سرگرم نغاں ہے

مختصر سی تمہید کے بعد کتاب کے مصنف و مولف سید صفدر حسین خان لکھتے ہیں:  
 ”سید صفدر حسین خان دہلوی، خدمت میں شائقین، علم موسیقی کے گزارش پرداز ہے کہ یہ نیاز مند ابتدا سے اس شعور سے خواہاں زیارت درویشاں باصفا و طالب مجالست ارباب علوم رہا۔“

چنانچہ جہاں چاہ وہاں راہ ہے کہ مصداق انھیں یہ طلب اجمیر لے گئی۔ وہاں ان کی مراد پوری ہوئی اور انہیں حضرت سید شاہ صاحب چشتی سے ملازمت حاصل ہو گئی۔ سید صفدر حسین صاحب کو یہ بزرگ فقیر کامل اور عاشق واصل لگے اور انہوں نے طمانیت قلب کے ساتھ ارادت کو ان کے دامن ہمت کی طرف دراز کیا و مرید خانوادہ علیہ چشتیہ ہو گئے۔ یہاں سید صفدر حسین خاں صاحب نے دانستہ یا نادانستہ حضرت امیر خسرو کی روایت کو دہرائی ہے۔ خسرو حضرت نظام الدین اولیا سے جیسی عقیدت و ارادت رکھتے تھے۔ سید صفدر حسین خاں نے ویسی ہی عقیدت کے ساتھ حضرت سید شاہ صاحب چشتی کے سایہ عاطفت میں پناہ لی۔

اب سید صفدر حسین خاں صاحب کے سامنے سوال یہ پیدا ہوا کہ اس فن کے حصول میں کون سا ساز مدد و معاون ہوگا۔ بہت سوچ بچار کے بعد قرعہ فال ستار کے نام

کا۔ پھر یہ قول سید صاحب ”شغل اور دل بہانے کے لیے اس سے بہتر کوئی ساز نہیں، جامع بھی ہے اور معیوب بھی نہیں۔ پھر اس ایک ساز پر دسترس سے دوسرے آلات موسیقی، پر دسترس آسان ہو جاتی ہے“ اور سید صاحب کے دل میں یہی دغا رہی کہ ”خدا کرے کوئی ایسا یکتا مل جائے تو مستغنی ہو جاؤں“۔ چنانچہ جب ایسے صاحب فن کی جستجو ہوئی اور اسی دوران میں دربار پٹودی سے دہلی آنا ہوا تو ایک بزرگ خضر مثال نے ”یکتائے زمان مشہور آفاق، ستار نوازی میں طاق، جادو بیان، بیبا جان کے مکان تک سید صفدر حسین خاں کی رہنمائی کی۔ بیبا جان ستار باج میں کیا تاثر تھا اس کا بیان خود سید صاحب کی زبانی سنئے:

”ان کا جو ستار سنا سن رہ گیا، ماشاء اللہ چشم بد دور، ہاتھ میں کیا رنگینی اور طاقت ہے۔ ان کے زیر و بم نے ساون بھادوں کا مزا اور اندر کی محفل کا سماں دکھایا۔ سامعین کو تصور حیرت بنادیا، جیسا سنا تھا اس سے زیادہ پایا گویا یہ شعر انہیں کی شان میں ہے:

چھیڑ دے بیٹھ کے گر صبح کو اپنا وہ ستار

بھیروں کو وہ اگر چاہے بنادے دیکھ

واقعی فن ستار نوازی میں لاثانی ہیں۔ ایسا ملکہ کا ہے کو نصیب ہوتا ہے نفس الامر میں، یہ انہیں کا حوصلہ ہے کیونکہ اور تو برابر کا باج بجاتے ہیں اور وہ ٹھا دون کا ستار بجاتی ہیں۔ ستار نوازوں میں اپنا اعجاز دکھاتی ہیں۔ ہائے میاں تان سین نہ ہوئے ان کے ہاتھ چھوتے اور تیو اگر ہوتا سن کر بخود ہو جاتا۔ استاد ذوق نے یہ شعر گویا انہیں زبان سے کہا ہے:

واقف موسیقی ایسا کہ ادا کرتا تھا

کبھی میں بارہ مقام اور کبھی میں چاروں گت

اور سید صفدر حسین خاں بیبا جان صاحبہ کے باج پر لٹو ہو گئے اور درخواست کی بیبا جان انہیں تعلیم دینے پر رضامند ہو جائیں۔ بیبا جان صاحبہ نے یہ فن بہادر خاں جی ولد مسیت خان محلے سے سیکھا تھا اور شاگرد خاص میں شمار ہوتی تھیں۔ اس دور میں بڑے بڑے استاد بہادر

خان جی کا نام لے کر خاک چاٹتے تھے۔ بہادر خان جی بنیادی طور پر بین کار تھے۔ لیکن ان کی انگلیاں کسی وجہ سے زخمی ہوئیں تو ستار باج کی طرف آگئے اور ستار میں بین کے توڑے کو بھر دیا۔ تو گویا بیبا جان صاحبہ ستار پر وہی باج بجاتی تھیں جو سردو ستار باج کا خوبصورت آمیزہ تھا۔

”قانون ستار“ ۲۷۴ صفحات پر مشتمل ہے۔ کتاب کے شروع میں الگ سے چار صفحات کی ”فہرست قانون ستار بہ حروف تہجی“ دی گئی ہے۔ یہ فہرست راگوں کی معلومات فراہم کرتی ہے۔ اس کی حیثیت Self Explanatory ہے۔ اس میں ایک سو ایک راگ و راگنی کا احاطہ کیا گیا ہے۔

صفحہ سے صفحہ ۱۷۴ تک تقریباً ۷۴ راگوں کے حوالے سے فرداً فرداً، اس کے سرگموں کی زبان میں گتیں مقرر کی گئی ہیں۔ راگ کا پھیلاؤ اور آرائش کے لیے توڑوں کا ذکر ہے۔ مثال کے طور پر نمبر شمار ۳۸ گت سار رنگ دن چڑھے کا راگ ٹھاٹھ کافی:

در دا در دا را (داسم دا را) در دا در  
 (دا را) دا (دا را)

گت ہمیر۔ ٹھاٹھ ایمن:

در دا در دا را (داسم دا را) در دا  
 در دا را دا را

توڑ نمبر ۱

(در دا در) دا را (دا دا را) در دا

(در دا را) دا دا را دا در (دا دا)

دا را را دا را در دا در دا را

گت شروع

صفحہ ۱۷۵ سے ۲۳۱ تک مختلف مروجہ راگ راگنیوں کے بول رقم کیے گئے ہیں۔ اس ذکر کا اختتام دوہوں پر ہوتا ہے۔ ۲۳۳ سے راگوں کے بولوں کا سلسلہ شروع ہو کر صفحہ ۲۳۴ پر ختم ہوتا ہے۔ اس صفحہ سے جیارام صاحب برادر تیج بنگلہ صاحب رئیس ریواڑی کے طبعزاد بولوں کا سلسلہ شروع ہو جاتا ہے جو خیال گائیکی کی مطابقت سے رقم ہوئے ہیں۔ ابتدا خیال للت تال تلواڑہ سے ہوتی ہے۔ تم بن کون ہرے، سم موری، پیر حضرت نظام الدین اولیاء پیر۔ آن پری دربار تمہارے نس لچو حضرت امیر..... حضرت نظام الدین اولیاء پیر۔ جیارام کے طبع زاد گیتوں کا یہ سلسلہ ۲۶۱ صفحات پر ختم ہو جاتا ہے۔ صفحہ ۲۶۲ پر تقریظ ”قانون ستار“ طبع سابق۔ اس کے ساتھ ہی کئی قطععات تاریخ مطالعے میں آتے ہیں۔ جن سے کتاب کا سن اشاعت ۱۲۸۸ ہجری مطابق ۱۸۷۱ء نکلتا ہے۔ خاتم الطبع کے عنوان سے ریختہ قلم جادو رقم ابوناظم محمد حامد علی خاں حامد شاہ آبادی <sup>مصحح</sup> مطبع ہذا کی لکھی رباعی ہے:

قانون کمالات ہے قانون ستار

اک طرفہ طلسمات ہے قانون ستار

کیا سہل ہوا ہے اب فن موسیقی

مرشد کی کرامات ہے قانون ستار

اس کے بعد دو صفحات میں حامد علی خان حامد صاحب کے تعارفی کلمات ہیں، جو ۲۷۴ صفحہ سے شروع ہو کر ۲۷۶ صفحہ پر ختم ہوتے ہیں۔ ۲۷۵ صفحہ کا آدھا اوپری حصہ دست برد زمانہ سے غائب ہے، اس صفحہ کے دوسرے نصف میں حامد صاحب لکھتے ہیں:

”جناب سید محمد صفدر حسین خاں صاحب اسٹراکشنر بہادر دہلی کی

کتاب لاجواب مسمی بہ قانون ستار ہے جس پر شائقین فن موسیقی

کا جان و دل نثار ہے۔ اس کتاب لاجواب کی خوبیوں پر جس قدر

لکھیے کم ہے۔ یہ مجموعہ گلستان ہمیشہ بہار موسوم بہ قانون ستار نول  
کشور پریس کان پور میں بہ سرپرستی معلی القاب عالی جناب منشی  
پراگ نرائن صاحب رائے بہادر مالک مطبع دام اقبال، با اہتمام کامل  
جناب منشی بھگوندیال صاحب عاقل ایجنٹ مطبع ہارنچم شمارہ ستمبر ۱۹۱۱ء  
چھپا اور اشاعت پذیر ہوا۔“

صفحہ ۱۰۹ پر میاں علی رضا خان کی ترتیب دی ہوئی گت جھنجھوئی ٹھاٹھ ایمن۔ رضا خانی باج  
کے انداز کی مظہر ہے:

دار دا دار دا (دار دا) دا دا  
دا (دا را) دا (در در) دار دا دا  
توڑہ نمبر:

(در در) دا (داد دا) (در در) دا (داد دا)  
(در در) دا (داد دا) (در در) دا داد دا  
گت شروع:

قانون ستار کے مصنف سید صفدر حسین خاں صاحب نے کتاب کے دیباچے  
میں جسے آج کل پیش لفظ سے بھی تعبیر کیا جاتا ہے اپنے بارے میں اور اپنے شوق کے  
بارے میں لکھا ہے۔ اس سے ان کی موسیقی سے گہری رغبت کا پتا چلتا ہے، اس بنا پر وہ  
موسیقی کے سچے عاشق کہے جاسکتے ہیں۔ وہ کتاب میں جستہ جستہ بڑی فراخ دلی سے عالمان  
و مشاہیر موسیقی کا ذکر کرتے چلے گئے ہیں، وہ لکھتے ہیں:

”خانصاحب مستغنی الاوصاف نواب غلام حسن خان صاحب جنکا شمار  
مشاہیر موسیقی میں ہوتا تھا اور مشفق مکرم خواجہ صاحب سلمہ، اللہ تعالیٰ کہ  
جن کا شمار فی زمانہ مفتہمات صنادید جہاں سے ہوتا تھا، ان حضرات

سے بعض بعض مقامات اور صحت سمتوں کی دریافت ہوتی رہی۔

مردان علی خان مولفہ کتاب موسیقی ”غنجیہ راگ“ کے بارے میں سید صفدر حسین علی خاں لکھتے ہیں کہ ”فی الواقع نہ دید ہے نہ شنید ہے، کتاب عجیب ہے اور نسخہ غریب، تحقیقات نعمات ہند میں لائٹنی ہے۔ غیرت دہ از ژنگ بہراد مانی ہے۔ اللہ اللہ عبارت کی کیا روانی ہے کہ ملا عبدالرزاق سورتی کی میانی الذغانی اس کے سامنے پانی پانی ہے گویا دریا کو کوزہ میں بھرا ہے۔“

انہوں نے منشی اجاگر مل صاحب کی فن ستار پر قبل لکھی گئی کتاب معلم الستار کو اس راہ تارک کا چراغ کہا ہے۔ انہوں نے آخر میں قارئین قانون ستار سے کچھ نہیں چاہا ہے، اپنی طلب کے لیے مومن کا یہ شعر لکھ دیا ہے:

خواہاں ہیں نہیں طالب زر ہم

تحسین سخن فہم ہے مومن صلہ اپنا

سید صفدر حسین خان ”مقدمہ“ میں ایک جگہ رقم طراز ہیں:

”دو طرح کے ہاج ستار“ کا ذکر کیا گیا جو ان کے دور تک مروج

تھا۔ ایک مسیت خانی اور دوسرا علی رضا خانی جس کو پوربی کہتے

ہیں۔ پوربی کے ہاج کے متعلق سید صاحب کا خیال ہے ”یہ ہاج ذرا

مشکل ہوتی ہیں کیوں کہ ان کے بول آڑے ہوتے ہیں اور چال

گتوں کی تیز اس لیے ان کے ساتھ تال ادھے کی بجائی جاتی ہے

اور پھیلاؤ بھی ان گتوں کا دشوار ہے، جس زمانے میں راقم ملک

پورب اور دکن میں تھا تو اکثر دوست پوربی ستار بجاتے تھے۔“

آگے سید صاحب نے جو کچھ لکھا ہے اس سے پتا چلتا ہے کہ وہ



پوربی باج سے زیادہ متاثر نہ تھے۔ وہ مسیت خانی باج کے پرستار تھے۔ اس حوالے سے بات علی رضا خان تک آگئی ہے تو اس کے آگے پیچھے کی کچھ معلومات رقم کر دینا مناسب معلوم ہوتا ہے، یہ علی رضا خان، رضا خانی باج کے موسس غلام رضا خاں کے صاحبزادے تھے۔ غلام رضا خان، رضا خانی باج کے موسس و موجد، پٹنہ کے رئیس تھے۔ موصوف پہلے نواب آصف الدولہ اور بعد ازاں واجد علی شاہ کے دربار سے وابستہ رہے۔ ”معدن الموسیقی“ کے مصنف حکیم کرم امام خاں نے رضا خان کے فن ستار نوازی کی تعریف کی ہے۔ البتہ تیز لے میں باج کی دشواری کی وجہ سے غلام رضا خاں کو اپنے باج اول و آخر فرد کہہ کر اپنی بات ختم کر دی ہے۔“

قانون ستار کے مصنف سید صفدر حسین خاں نے صفحہ ۲۶ پر ستار ملانے کا طریقہ بھی رقم کیا ہے۔ میں اسے یہاں من و عن پیش کرتا ہوں کہ ستار پر کوئی گفتگو اس کے بغیر ادھوری سمجھی جائے گی۔

”واضح ہو کہ ستار پر اکثر چھ تار آہنی و برنجی ہوتے ہیں۔“

باج کا تارا آہنی کھرج برنجی پنجم آہنی رزز برنجی پینچا آہنی  
ایک دو ایک ایک ایک ایک

اول کھرجوں کو ملاوے کہ آواز ان کی یکساں ہو جاوے پھر باج کے تار کو ملاوے اور انگلی پردہ سر یعنی نمبر ۱۱ پر رکھ کر دیکھے اگر آواز اس کی کھرجوں سے مطابق ہو جاوے تو جاننا چاہیے کہ وہ ہر سہ تار مل گئے ورنہ کھونٹیوں کو موڑ کر کم و بیش کر کے درست کر لے، ازاں بعد تار پنجم کو ملاوے اور اس تار کو کھرجوں سے کم ملاوے اور پردہ نمبر ۱۵

یعنی اتری پنجم پر تار باج کو انگلی سے دبا کر تار پنجم کو دیکھے اگر آواز دونوں تاروں کی برابر معلوم ہو تو جاننا چاہیے کہ یہ تار بھی مل گیا اور اس کے تار لرز کو تار کھرج سے برابر ملاوے کہ ہم آواز ہو جاوے۔ اس کے بعد پیپہا کو ملاوے اور پردہ نمبر ۱۱ پر تار باج کو انگشت سے دبا کر مثل تار پنجم سے مقابلہ کرے جب دونوں ہم آواز ہو جائیں تو اس کو بھی صحیح جاننا چاہیے۔ غرض جب جملہ تاروں کی آواز یکساں ہو جاوے گی تو گویا ستار مل گیا۔ مگر چھوٹے بڑے ستار کا لحاظ ضرور ہے کیا معنی کہ جو ستار چھوٹا ہوگا اس پر جنگ یعنی چڑھے سرخوش معلوم ہوں گے اور ستار کلاں پر جھالے سُر یعنی اترے اور ملائم خوش اور اچھے ہوتے ہیں اور گنجائش مینڈ کی کی زیادہ ہوتی ہے۔“

(قانون ستار، صفحہ ۲۶-۲۷)

”قانون ستار“ کے شائقین کے لیے ”مقدمہ“ کے عنوان سے صفحہ ۱۵ پر جو اطلاع دی گئی ہے اس کی رو سے ”ستار پر دو طرح کے پردے ہوتے ہیں۔ اول بائیس پردے جن کو زکت نہیں ہوتی اور یہ باعث اس قیام دوامی کے اچل ٹھاٹھ کہلاتا ہے۔ اصل میں یہ پائے بین کے ہوتے ہیں مگر بعض اشخاص ستار پر بھی رکھتے ہیں، دوسرا طریقہ عام ستاروں کا یہ ہے کہ ان پر سولہ پردے بدین تفصیل ہوں، چار پردے یعنی دوسرا اور دو پنجم کے ثابت یا غیر متحرک ہوتے ہیں اور اپنی جگہ سے سرکائے نہیں جاتے اور باقی پردے سیارہ یا متحرک کہلاتے ہیں۔ اصطلاح ستار نوازوں میں پردوں کے چڑھانے سے یہ مراد ہوتی ہے کہ وہ پردے نیچے کی سمت بہ طرف تو بنے کے اتارا جاوے اور اتارنے کے یہ معنی ہوتے ہیں کہ کوئی پردہ سیارہ اوپر کی جانب طرف کھونٹیوں کے چڑھایا جائے۔

علاوہ ازیں قارئین کی دلچسپی اور جان کاری کے لیے قانون ستار کے مصنف نے

مختلف ٹھاٹھوں میں بندھے ہوئے ستار کے نقشے بھی مہیا کیے ہیں۔ صفحہ ۲۸ پر ٹھاٹھ ایمن، صفحہ ۲۹ پر بھیروین، صفحہ ۳۰ پر ٹھاٹھ پیلو، صفحہ ۳۱ پر ٹھاٹھ پرنج کالنگڑا، صفحہ ۳۲ پر ٹھاٹھ جے جے دتی، صفحہ ۳۳ پر ٹھاٹھ جوئی پوری، صفحہ ۳۴ پر ٹھاٹھ دیس، ۲۵ پر کالہڑا، ۳۶ پر ٹھاٹھ بھماج، ۳۷ پر ٹھاٹھ کھماج، صفحہ ۳۸ پر ٹھاٹھ دیس، صفحہ ۳۹ پر ٹھاٹھ کافی، صفحہ ۴۰ پر ٹھاٹھ کالنگڑا، صفحہ ۴۱ پر ٹھاٹھ نیڈول۔

نمونے کے لیے ٹھاٹھ ایمن، ٹھاٹھ بھیروین اور ٹھاٹھ کھماج کے نقشے مندرج ہیں۔ جنہیں مضمون کے آخر میں دیکھا جائے۔

ستار باج کے حوالے سے جیراج بھائی نے اپنی انگریزی کتاب موسیقی (۲) بھول رہا ہوں) میں استاد ولایت خاں کا بہ طور خاص ذکر کیا اور انہیں ستار باج میں ایک مخترع کی حیثیت سے شناخت کیا ہے۔

استاد ولایت خاں اب ہم میں نہیں رہے، فروری ۲۰۰۴ء میں داعی اجل کو لبیک کہا۔ وہ ستار باج میں امداد خانی باج سے تعلق رکھتے تھے، امداد خانی باج، ولایت خاں کے دادا استاد امداد خاں (پ: ۱۸۸۴ء) کے نام سے منسوب ہے۔ ان کے بعد ان کے نامور بیٹے عنایت خاں نے اس باج کو اس قدر عروج و کمال دیا کہ ناقدین نے استاد عنایت خاں کو بیسویں صدی کے سب سے بڑی ستار نواز کی حیثیت سے شناخت کیا۔ استاد عنایت خاں کے بعد فن ستار نوازی کو ان کے لائق بیٹے استاد ولایت خاں نے اپنے انداز میں توسیع دی۔ استاد امداد خاں موسیقی کے اسکول میں اعلیٰ تربیت دینے کے لیے کلکتہ کے رئیس سریندرا موہن کے بڑے بھائی جوتندر موہن کی دعوت پر ۱۹۱۱ء میں کلکتہ آئے اور ان کی سرپرستی میں مہر علی لین کلکتہ میں آباد ہو گئے، یہیں ان کے نامور صاحبزادے استاد عنایت خاں ۱۹۲۸ء میں مہر لین کے گھر میں پیدا ہوئے۔ موسیقی کی تعلیم عظیم باپ سے حاصل کر کے مہاراجہ ملتا گاچھاگوری پور کے ہاں ملازم ہو گئے۔ راجہ نے استاد عنایت خاں کی

بہت بڑھ کر قدر دانی کی۔ امداد خانی باج کی تثلیث کا دلچسپ تناظر دیکھیے، دادا اس باج کے موجد، بیٹے استاد عنایت خاں نے بیسویں صدی میں عظمت کا نیا جھنڈا گاڑا اور پوتے استاد ولایت خاں نے ستار کے ساز میں اجتہاد کیا۔ اس اجتہاد ایجاد کے بارے میں ”جیراج بانی“ لکھتے ہیں:

Vilayat Khan's most out standing innovation is the introduction of the Gayaki (vocal) style on the sitar in whcih the pharazing and ornamentations are based on voice technique. This has only been possible, because Vilayat Khan is also accomplished singer, this necessiated a modification of the Sitar as well as an adjustment in playing technique.

Among Vilayat Khan's other innovations one is of particular importance in connection with this record. He has evolved a new method of tunnings (سر کرنے کا) that playing strings of the sitar, which necessiates the removal of the bass, third and fourth strings uually of copper and bronze and replacement of these by a single steel strings.

Given over before Vilayat Khans new  
tunnings of six strings) sitar:

ابھی تک ستار باج کے تین بڑے اسکول اور ان کی خصوصیت کا ذکر کتب موسیقی میں ہونا چلا آ رہا ہے۔ اول مسیت خانی باج۔ یہ صاحب میاں تان سین کی تیسری پیڑھی میں ہو گزرے ہیں، دوسرا رضا خان باج ہے یہ محمد رضا خاں یا غلام رضا خاں کے نام سے مختص ہو کر رضا خانی باج کہلایا اور تیز لے کا باج ہے۔ یہ دونوں نام انگریزی اردو کے کتب موسیقی میں ایک ہی شخص کے لیے استعمال ہوتے آرہے ہیں۔ لیکن ”اصول النغمات آصفیہ“ میں اس کے مصنف نے اپنا تعارف اس طرح کرایا ہے ”غلام رضا خاں ابن محمد پناہ۔“

غلام رضا عظیم آباد کے رئیس اور شاہاں اودھ کے دربار سے متعلق تھے۔ غالباً آصف الدولہ کی فرمائش پر ہی غلام رضا خاں نے اصول النغمات آصفیہ بہ زبان فارسی تصنیف کی۔ شاہد دہلوی مدیر ساقی نے اس نسخے کی بڑی توصیف کی ہے۔ اصول النغمات آصفیہ ۱۸۱۳ء میں مکمل ہوئی۔ جیراج بھائی، عطیہ فیضی (مولفہ دی انڈین میوزک) اور پروفیسر عبدالحلیم (ہسٹری آف انڈوپاک میوزک) نے بھی اپنی اپنی کتاب میں موسیقی میں بہ طور خاص اس کا ذکر کیا ہے۔

غلام رضا خان کے بیٹے علی رضا خاں نے بھی ستار نوازی میں اپنے والد صاحب ایجاد و اختراع کے نقش قدم پر چل کر پٹنے اور کلکتے میں نام وری اور شہرت حاصل کی اور بعد ازاں ہندوستان گہر پیمانے پر اپنے خاندان کا نام روشن کیا۔

امداد خانی باج کے موجد و مخترع استاد ولایت خاں کے دادا امداد خاں کہلائے کہا جاتا ہے۔ اس باج کی تشکیل میں مسیت خانی اور رضا خانی باج کا امتزاج شامل ہے۔ علاوہ ازیں ستار کے تاروں میں گائیگی انگ اور اس کی چلت پھرت کو برتا گیا ہے۔ استاد ولایت خاں نے ایک قدم اور آگے بڑھ کر اپنے لیے بجائے سات تار


کے چھ تار کا ستار وضع کیا جس میں سارے تار اسٹیل (لوہے) کے استعمال ہوتے ہیں۔ اس طرح تاریخ کے حوالے سے اگر ستار باج کے ارتقا کا جائزہ لیا جائے تو اس کی صورت یہ بنتی ہے کہ انیسویں صدی مسیت خاں کے بیٹے بہادر خان جی کی نامور ماہرہ بیبا جان دہلوی اور قانون ستار کے مصنف و مولف سید صفدر حسین خاں اور دیگر سینی گمانے کے ستار نواز کے اثر میں رہی۔

بیسویں صدی مکمل امداد خانی باج کے زیر اثر و سحر رہی، بنگال سے پنجاب تک اپنی مکتبہ سے لاہور تک اس سحر کی کار فرمائی دیکھی گئی۔ ۱۹۱۱ء سے امداد خان خود نکلنے آئے۔ ان کے عظیم بیٹے استاد عنایت خاں کی تمام عمر اسی آب و ہوا میں گزری، استاد عنایت خاں کے لائق بیٹے استاد ولایت خاں نے اپنے بزرگوں کی طرح ہندوستان گیر عظمت و شہرت حاصل کی۔ پاکستان میں اس طرز خاص کے واحد نمائندہ استاد شریف خاں پونچھ والے تھے جنہوں نے یہ فن براہ راست استاد عنایت خاں سے حاصل کیا تھا۔

استاد ولایت خاں کے بڑے معاصر پنڈت روی شنکر ستار نوازی میں اندرون ملک اور بیرون ملک شہرت رکھتے ہیں۔ پنڈت روی شنکر کے ہاں یہ فن استاد علاء الدین خاں سے آیا جو برہمن بڑیا (بنگلہ دیش) کے متوطن ہیں۔ خود روی شنکر کا آبائی وطن مہیسور (بنگلہ دیش) ہے۔

باب ”قانون ستار“ سے شروع ہوئی جس کے مولف و مصنف سید صفدر حسین خاں ہیں۔ اس کے کئی ایڈیشن ۱۲۸۸ھ مطابق ۱۸۷۱ء تک شائع ہو چکے تھے۔ جیسا کہ آپ نے دیکھا کہ فن ستار نوازی کے حوالے سے اس میں وہ سب کچھ ہے جس کے بارے میں سوچا جاسکتا ہے۔ اس باب میں قانون ستار ایک انسائیکلو پیڈک رویہ رکھتی ہے۔ بجا طور پر ستار کے باب میں ”قانون ستار“ ایک قدیم و نایاب کتاب ہے۔





بسم الله الرحمن الرحيم  
الحمد لله رب العالمين



تصميم كائن

طبع في المطبع الكائن في مدينة بغداد سنة ١٢٠٠

The image shows two hand-drawn musical staves on a page. Each staff consists of a five-line grid with a treble clef on the right side. The top staff is labeled with the Persian word 'طالین' (Talin) written vertically on the left. The bottom staff is labeled with 'طالین' written vertically on the left and the number '۲۹' (29) written vertically on the far left. Both staves contain musical notation, including notes and rests, with some notes having stems pointing downwards. The drawings are simple and appear to be hand-drawn sketches.



Handwritten musical notation on two staves, featuring a key signature and a decorative headpiece. The notation includes notes, rests, and a key signature of one flat (B-flat).

**Staff 1 (Top):** Labeled "خانم حسین" (Khanam Hossein) and "بزم" (Bazm). The notation includes a treble clef, a key signature of one flat, and a 2/4 time signature. The piece concludes with a double bar line and repeat dots.

**Staff 2 (Bottom):** Labeled "خانم کانی" (Khanam Kani) and "بزم". The notation includes a treble clef, a key signature of one flat, and a 2/4 time signature. The piece concludes with a double bar line and repeat dots.



تو کریم ابرہیم رب اس پاک پروردگار تو میرا  
 خیال امین تال تلو اڑا  
 کو کیا بولی رستے پہ کون دین کو کئی بار سو را من لا کے لو۔  
 جب تین در شہیل پر ہی زمین کی ات بن رہو بوجاے۔  
 خیال امین تال چاچسہ۔  
 پھر باغ ہو آگ کو رو جو کر آ کر ایک بدین سب کی کرت: لاگی با  
 پڑ زمین روشن بنی پھولی رہی پھل آئین سیکس کی او بن ایشکا  
 باغ تاشے آئین برن برن کی کہ کوئی پخت سے پھول کلی کوئی  
 پھل واکسین انہ کین ملی نہیں تارنگی ادا۔  
 چونکہ سخن سناو کے تیج تیج نہو سہ بازار بیٹھے صراف پھوڑ  
 کرن کینچن کو جو ہار۔ کھو نا کھرا سب آسے چو کھے کا اجمیت  
 پور شہت نت سخن کر سے انہ پیام ار معار پچا نام مہر تاکو کر ایت  
 دین و دینی کو آسرا انت اور ان پار۔  
 رباعی امین تال قوالی  
 شہرت علی صراج کو بقی اللطیف کمالا لہ و در جب میں آجیلا لہ

شف الد جے بکار۔  
 دمان انکے نیک ہیں یخنت بیع صبار  
 مار کے ملاک یون کینن سلوا عطیہ زال۔  
 خیال امین کلیان تال تلو اڑا  
 ان ہی پاکو تھانوں کی چو چاکر کے اگگ گرس سہ کم  
 کورس شکم دہرپ گور گرس۔  
 در تندر در تندر در دیتلنگ نانا تندر۔  
 ترانہ امین کلیان تال جو تالہ  
 در تندی میں رسکے تار تدار تریشہ الائی  
 دیم تانا تار و زنا و زیم تالوالی۔  
 تووم انوم تئی ورناد سے تئی ورننا و زیم تویم تار و زنا  
 اور نا لگ پیکر سس بی والی لالے۔  
 ترانہ امین کلیان تال تلو اڑا  
 تووم تئی ورننا تئی ورننا و زیم در در در  
 در تار تار والی تار والی

